

**MT**

**MT**

**MT**



IL-KUMMISSJONI EWROPEA

Brussel 11.3.2011  
KUMM(2011) 116 finali

**RAPPORT MILL-KUMMISSJONI LILL-PARLAMENT EWROPEW U LILL-  
KUNSILL**

**Il-kwalità tal-fjuwil tal-petrol u tad-diżil użat ghat-trasport bit-triq fl-Unjoni Ewropea:  
Is-seba' rapport annwali  
(Sena ta' rappurtar 2008)**

## **RAPPORT MILL-KUMMISSJONI LILL-PARLAMENT EWROPEW U LILL-KUNSILL**

### **Il-kwalità tal-fjuwil tal-petrol u tad-dizil użat għat-trasport bit-triq fl-Unjoni Ewropea: Ir-seba' rapport annwali (Sena ta' rappurtar 2008)**

#### **TAQSIRA**

Id-Direttiva 98/70/KE<sup>1</sup> tistipula speċifikazzjonijiet minimi, għal raġunijiet ambjentali u ta' saħħa, għall-fjuwils li jintużaw għall-vetturi mġhammra b'magni li jiġu mqabbda bl-ispark plaggs u bil-kompressjoni. Il-kwalità tal-fjuwil hija importanti għall-ambjent għax taffettwa l-emissjonijiet ta' tniġġis li jirriżultaw mill-magni u b'hekk il-kwalità tal-arja. Taffettwa wkoll l-kumdità u l-kost li bihom il-produtturi jistgħu jiksbu l-limiti mixtieqa tal-emissjonijiet ta' sustanzi ta' tniġġis u ta' gassijiet b'effett ta' serra. Id-Direttiva 2003/17/KE<sup>2</sup>, li temenda d-Direttiva 98/70/KE, tirrekjedi iktar tnaqqis tal-kontenut ta' kubrit fil-fjuwils tal-petrol u d-dizil. L-2008 kienet l-aħhar sena fejn il-fjuwils b'kontenut ta' kubrit feċċess ta' 10ppm se jikkonformaw mad-Direttiva.

In-nuqqas ta' konformità mal-ispeċifikazzjoni tal-fjuwil jista' jwassal għal zieda fl-emissjonijiet (eż. ossiġenati żejda jistgħu jzidu l-emissjonijiet ta' NOx) u tista' ssir ħsara lill-magna u lis-sistemi tat-trattament ulterjuri tal-egżost (eż. kubrit żejjed li jagħmel ħsara lill-katalizzaturi) u jwasslu għal zieda fl-emissjonijiet li jniġġsu l-arja. Sabiex tkun żgurata l-konformità mal-istandards tal-kwalità tal-fjuwil li huma obbligatorji fl-ambitu ta' din id-Direttiva, l-Istati Membri għandhom jintroduċu sistemi ta' sorveljanza tal-kwalità tal-fjuwil.

L-Artikolu 8 tad-Direttiva 98/70/KE jistipula li l-Kummissjoni għandha tippubblika rapport annwali dwar il-kwalità tal-fjuwil fl-Istati Membri. Dan is-seba' Rapport tal-Kummissjoni jiġbor fil-qosor il-preżentazzjonijiet tal-Istati Membri dwar il-kwalità tal-petrol u d-dizil, kif ukoll dwar il-volumi mibjugħa għas-sena 2008. L-Istati Membri kollha minbarra l-Lussemburgu, li kien diġà naqas milli jipprovdri rapport fl-2007, ipprezentaw rapport nazzjonali għall-2008.

Il-kwalità tad-disinn tas-sistema ta' monitoraġġ tal-Istati Membri kif ukoll tal-livell ta' konformità tagħhom mal-valuri ta' limitu u tal-informazzjoni mogħtija minnhom fil-preżentazzjonijiet għar-rapport għadha qed titjieb. Il-Kummissjoni se tkompli timmonitorja l-konformità mar-rekwiżiti stipulati fid-Direttiva u tipproponi azzjoni xierqa u proporzjonata fejn meħtieġ.

Kif gie nnotat fl-2006 u l-2007, minkejja li l-fjuwils mingħajr kubrit<sup>3</sup> jammontaw għal sehem dejjem akbar tal-grad u l-bejgħ tal-fjuwil madwar l-Istati Membri, dawn mhux dejjem ikunu

---

<sup>1</sup> Id-Direttiva 98/70/KE dwar il-kwalità tal-karburanti [fjuwils] tal-petrol u tad-dizil u li temenda d-Direttiva tal-Kunsill 93/12/KEE, ĠU L 350, 28.12.1998, p. 58.

<sup>2</sup> Id-Direttiva tal-Parlament Ewropew u tal-Kunsill 2003/17/KE tat-3 ta' Marzu 2003 li temenda d-Direttiva 98/70/KE dwar il-kwalità tal-karburanti [fjuwils] tal-petrol u tad-dizil, ĠU L 76, 22.3.2003, p. 10.

<sup>3</sup> It-terminu "mingħajr kubrit", jew "zero kubrit", jikkorrispondi għal kontenut ta' kubrit ta' <10 ppm.

ttikkettati mal-pompi. Għad hemm problema fil-forniment tar-rapporti fil-hin. 14-il Stat Membru pprezentaw ir-rapporti tagħhom wara l-iskadenza, minkejja li 10 minn dawn ipprezentaw ir-rapporti tagħhom inqas minn (1) xahar tard. Il-prezentazzjonijiet minn Malta waslu 7 xhur tard; 5 xhur tard mill-Germanja; 4 xhur tard mir-Renju Unit; u 3 xhur tard minn Spanja. Kif diġà sehh fl-2007, il-Lussemburgu ma pprezenta l-ebda rapport fl-2008.

Is-sorveljanza tal-kwalità tal-fjuwil fl-2008 turi li l-ispeċifikazzjonijiet għall-petrol u d-diżil stabbiliti fid-Direttiva 98/70/KE huma ġeneralment imħarsa u, għal darb'oħra, ftit kienu l-kazijiet ta' superar tal-limitu li ġew identifikati. Għall-petrol, il-parametri ewlenin fejn gie identifikat superar tal-limiti kienu n-numru ottan tar-riċerka/tal-mutur (RON/MON)<sup>4</sup>, il-pressure tal-fwar fis-sajf<sup>5</sup> u d-distillazzjoni/evaporazzjoni mal-100/150 °C<sup>6</sup>. Kien hemm ukoll zieda fl-għadd ta' kampjuni li jaqbzu l-valuri ta' limitu tal-kontenut ta' kubrit. Għad-diżil, il-parametri ewlenin fejn gie identifikat superar tal-limiti kienu l-kontenut ta' kubrit, il-punt ta' distillazzjoni ta' 95 % u n-numru ċetan.

Peress li s-superar tal-limitu huwa relattivament rari u l-biċċa l-kbira tal-Istati Membri jiehdu azzjoni biex jitneħħa mill-bejgħ dak il-fjuwil li ma jkunx konformi, il-Kummissjoni ma taf bl-ebda riperkussjoni negattiva fuq l-emissjonijiet mill-vetturi jew fuq il-funzjonament tal-magni minhabba dan is-superar. Madankollu, il-Kummissjoni thegġegħ lill-Istati Membri biex ikomplu jiehdu azzjoni li tiżgura l-konformità sħiħa sabiex problemi bħal dawn ma jitfaċċawx fil-futur. Fejn disponibbli, id-dettalji tal-azzjonijiet meħuda mill-Istati Membri qed jiġu mogħtija fil-kapitli individwali tar-rapport dettaljat għall-2008<sup>7</sup>. Il-Kummissjoni se tkompli timmonitorja l-konformità mar-rekwiżiti tal-kwalità tal-fjuwil stabbiliti fid-Direttiva.

Kontenut baxx ta' kubrit jgħin fit-tnaqqis tat-tniġġis tal-arja u fl-introduzzjoni ta' teknoloġija ġdida tal-magni. Il-kontenut medju ta' kubrit fl-2008 huwa sostanzjalment aktar baxx minn dak irrappurtat fl-2004, kif jidher fit-Tabella 1. Dan kien l-akbar tnaqqis mill-2005, fejn saru mandatorji il-fjuwils b'kontenut baxx ta' kubrit<sup>8</sup> u ġew introdotti fjuwils mingħajr kubrit madwar l-UE. L-2008 kienet l-aħħar sena biex il-fjuwil b'kontenut baxx ta' kubrit jiġi konformi mad-Direttiva. Għaldaqstant, it-tnaqqis fil-kontenut medju ta' kubrit seta' kien ir-riżultat tat-thejjija tal-Istati Membri għal-limitu tal-2009 ta' <10ppm.

---

<sup>4</sup> In-Numru Ottan ta' Riċerka (RON) hija l-miżura kwantitattiva ta' proporzjon tal-kompressjoni massima li fih il-petrol jista' jintuza f'magna mingħar ma jsehh qbid spontanju tat-tahlita fil-magna. Il-qbid spontanju jwassal għal konsum eċċessiv tal-fjuwil u zieda fl-emissjonijiet tal-Komposti Organiċi Volatili u tal-Monossidu tal-Karbonju.

<sup>5</sup> Il-pressure tal-fwar hija miżura tat-tendenza tal-fjuwil li jevapora. Fis-sajf tiġi rregolata għax f'dak iż-żmien tas-sena, it-temperaturi jistgħu jwasslu għal emissjonijiet għoljin tal-Komposti Organiċi Volatili, li huma l-prekursur tal-ożonu fil-livell tal-wiċċ l-art. Jekk jinqabzu l-ispeċifikazzjonijiet ikun hemm zieda fl-emissjonijiet tal-Komposti Organiċi Volatili.

<sup>6</sup> Il-parametru tad-distillazzjoni jistabbilixxi l-proporzjon ta' fjuwil li jevapora mal-100°C u l-150°C. Dan jillimita l-firxa ta' komponenti ehfef li jistgħu jiġu mhallta fil-petrol. Jekk jinqabzu l-limiti jista' jkun hemm imblukkaġġ ikkawżat minn bzieżaq tal-arja meta l-fjuwil minn likwidu jsir gass kif ukoll problemi fis-sewqan.

<sup>7</sup> <https://circabc.europa.eu/w/browse/5e89b837-2bec-4284-b9fe-c156271268f7>

<sup>8</sup> It-terminu "kubrit baxx" jikkorrispondi għal kontenut ta' kubrit ta' <50 ppm.

**Tabella 1: Tendenza annwali fil-kontenut medju ta' kubrit fil-petrol u d-diżil**

| UE              | Il-Kontenut Medju ta' Kubrit, ppm |      |       |       |       |        |         |         | UE15    | UE12 |
|-----------------|-----------------------------------|------|-------|-------|-------|--------|---------|---------|---------|------|
| Fjuwil/Se<br>na | 2001                              | 2002 | 2003* | 2004* | 2005* | 2006** | 2007*** | 2008*** | 2008*** | 2008 |
| <i>Petrol</i>   | 68                                | 51   | 37    | 38    | 19    | 18     | 18      | 14      | 14      | 15   |
| <i>Diżil</i>    | 223                               | 169  | 125   | 113   | 25    | 22     | 23      | 18      | 18      | 23   |

\*Teskcludi lil Franza, li ma rrapurtatx fl-2003 u fl-2005. Il-pajjiżi ġodda tal-UE10 ssiehbu fl-2004.

\*\* Teskludi lil Malta, li ma rrapurtatx fl-2006.

\*\*\* Teskludi lil-Lussemburgu, li ma rrapurtatx fl-2007 u fl-2008.

Għad hemm differenzi sostanzjali fost is-sistemi nazzjonali ta' monitoraġġ tal-kwalità tal-fjuwil. Madankollu, ir-rekwiziti tad-Direttiva mistennija li jippromwovu aktar omogeneità u jtejbu l-kwalità tar-rappurtar.

## 2. DAHLA

L-ispeċifikazzjonijiet għall-petrol u d-dizil mibjugħa fl-Unjoni Ewropea huma stabbiliti fid-Direttiva 98/70/KE. Mill-1 ta' Jannar 2005, tapplika biss sensiela waħda ta' speċifikazzjonijiet għall-fjuwils. Id-Direttiva tehtieg ukoll li l-Istati Membri jirrappurtaw sommarji tal-kwalità tal-fjuwils mibjugħa fit-territorji tagħhom. Mill-2004 'l hawn, l-Istati Membri għandhom l-obbligu li jirrappurtaw dwar il-monitoraġġ tagħhom skont l-Istandard Ewropew EN 14274<sup>9</sup>, jew skont sistemi daqstant iehor affidabbli. L-Artikolu 8 tad-Direttiva 98/70/KE, kif emendat bl-Artikolu 1(5) tad-Direttiva 2003/17/KE, jirrikjedi li l-Kummissjoni tressaq ir-riżultati tar-rappurtar tal-Istati Membri dwar il-kwalità tal-fjuwil. F'konformità ma' din it-talba, dan ir-seba' Rapport tal-Kummissjoni jiġbor fih il-kwalità tal-petrol u tad-dizil, kif ukoll il-volumi mibjugħa, fl-UE għas-sena 2008. Ir-rapporti tas-snin ta' qabel huma disponibbli fuq is-siti elettronici tal-Kummissjoni<sup>10</sup>.

## 3. IS-SISTEMI NAZZJONALI TA' MONITORAĠĠ

Ir-reviżjonijiet, murija fil-mudell ta' rappurtar Excel, għall-format tar-rappurtar speċifikat fid-Deċiżjoni tal-Kummissjoni 2002/159/KE u l-Istandard Ewropew EN 14274: 2003 ziedu l-utilità tal-informazzjoni u ffacilitaw l-analizi tax-xejriet fl-UE. Fil-biċċa l-kbira tal-każijiet, il-kwalità tad-disinn tas-sistemi ta' monitoraġġ, il-konformità mal-valuri ta' limitu u l-informazzjoni mogħtija fil-prezentazzjonijiet għar-rapporti qed ikomplu jitjiebu. Madankollu, għad hemm ftit oqsma li jehtiegu titjib kif spjegat fil-qosor hawn taħt:

Uhud mill-Istati Membri pprezentaw ir-rapporti tagħhom tard. Malta, il-Ġermanja, ir-Renju Unit u Spanja kollha pprezentaw ir-rapporti tagħhom aktar minn 3 xhur tard. Dawn huma mhegga li jirrappurtaw fil-hin sabiex jevitaw li jimminaw l-isforzi tal-oħrajn.

Bosta Stati Membri ma ssodisfawx, b'mod suffiċjenti, l-għadd ta' kampjuni għall-fjuwils kollha jew mhux qed jiġbru għadd biżżejjed ta' kampjuni fl-istazzjonijiet ta' riforniment (għall-kuntrarju ta' daww ta' depożitu/raffinar). Kwalunkwe teħid ta' kampjuni bħal dawn għandu jkun *addizzjonali* għall-għadd minimu ta' kampjuni meħtieġa mill-istazzjonijiet ta' riforniment.

Meta l-Istati Membri jużaw is-Sistemi Nazzjonali tagħhom stess, dan għandu jkun deskritt b'mod sħiħ sabiex jiġi vverifikat jekk dan huwiex konformi mal-Istandard Ewropew. Din id-deskrizzjoni għandha turi l-ekwivalenza tal-kunfidenza statistika tas-sistema ta' monitoraġġ mal-EN 14274: 2003. Din *għadha* ma nġhatatx għall-biċċa l-kbira tal-każijiet ta' monitoraġġ għall-2004-2008 u għaldaqstant għandha tingħata fil-futur.

Meta jintuza l-Mudell Statistiku C tal-EN 14274, l-Istati Membri għandhom jipprezentaw spjegazzjoni ċara għall-użu tiegħu. Għal bosta Stati Membri jidher li hemm każ tajjeb għall-użu tal-Mudelli A jew B minflok.

Fjuwils bla kubrit għandhom ikunu ttikkettati b'mod ċar sabiex jiġi żgurat li l-konsumaturi jkollhom l-opportunità li jagħżluhom. F'uhud mill-Istati Membri l-kontenut ta' kubrit fil-

<sup>9</sup> EN 14274:2003 – Karburanti [Fjuwils] awtomotivi – Valutazzjoni tal-kwalità tal-petrol u tad-dizil – Sistema ta' Sorveljanza tal-Kwalità tal-Karburant [Fjuwil] (FQMS).

<sup>10</sup> <https://circabc.europa.eu/w/browse/5e89b837-2bec-4284-b9fe-c156271268f7>

pompi tal-fjuwil mhuwiex ittikkettat b'mod ċar. Dan mhux se jkun iktar mehtieġ mill-2009 hekk kif il-fjuwils kollha jridu jkunu mingħajr kubrit.

Peress li l-2008 hija l-aħħar sena meta fi hdan l-UE jkunu disponibbli fjuwils b'kontenut ta' kubrit li ma jaqbizx l-10ppm, seta' kien possibbli għall-Istati Membri li jidderivaw bejgħ u dejta mill-kampjuni separati skont il-kontenut ta' kubrit. Madankollu, xi Stati Membri naqsu milli jagħmlu dan.

Ir-rapporti tal-Istati Membri huma vvalutati skont il-perjodi stagjonali sabiex tiġi żgurata l-komparabbiltà mar-rappurtar madwar l-UE. Meta Stat Membru jkun għażel li juża perjodu stagjonali differenti minn dak speċifikat, l-informazzjoni xierqa għandha tiġi pprovduta fl-Anness nazzjonali fi hdan ir-rapport dwar il-Monitoraġġ tal-Kwalità tal-fjuwil.


#### 4. IR-RAPPURTAR TAL-2008

##### 4.1 Il-Kwalitajiet u l-Volumi tal-Fjuwil

Il-bejgħ kollu tal-petrol u tad-dizil fl-UE illum jikkonċerna fjuwils b'kontenut baxx ta' kubrit u dawk mingħajr kubrit. Mill-petrol kollu mibjugħ, 55 % kien b'kontenut baxx ta' kubrit u 45 % mingħajr kubrit (<10 ppm). Mid-dizil kollu mibjugħ, it-tqassim ekwivalenti kien ta' 49 % u 51 %.

Il-varjetà ta' fjuwils bi gradi ta' RON u kubrit disponibbli madwar l-UE naqset fl-2005 bil-limitu mandatorju ġdid ta' <50ppm kubrit. Il-biċċa l-kbira tal-bejgħ tal-petrol fl-2008 jikkonsisti f'RON 95 (84 %, b'46 % ikun kontenut b'livell baxx ta' kubrit u 38% mingħajr kubrit), ara l-Grafika 1 u t-tabella fl-Anness għad-dettalji shaħ skont l-Istat Membru.

**Grafika 1: Il-proporzjonijiet ta' bejgħ ta' fjuwil fl-UE skont it-tip ta' fjuwil fl-2008 (%)**



|    |                                         |       |  |  |
|----|-----------------------------------------|-------|--|--|
| 6  | Petrol bla ċomb min. RON=95 (<10 ppm S) | 35.6% |  |  |
| 7  | Petrol bla ċomb 95=<RON<98              | 0.0%  |  |  |
| 8  | Petrol bla ċomb 95=<RON<98 (<50 ppm S)  | 5.1%  |  |  |
| 9  | Petrol bla ċomb 95=<RON<98 (<10 ppm S)  | 2.6%  |  |  |
| 10 | Petrol bla ċomb RON>=98                 | 0.0%  |  |  |
| 11 | Petrol bla ċomb RON>=98 (<50 ppm S)     | 0.4%  |  |  |
| 12 | Petrol bla ċomb RON>=98 (<10 ppm S)     | 4.7%  |  |  |

Kif kien il-każ bejn l-2001 u l-2007, Franza, il-Ġermanja, l-Italja, Spanja u r-Renju Unit raw l-akbar bejgħ ta' fjuwil fl-2008 (Grafika 3). Il-bejgħ tad-dizil jiddomina fi kwazi l-Istati Membri kollha. Madankollu, il-proporzjonijiet relattivi ta' bejgħ ta' petrol u dizil ivarjaw b'mod sinifikanti.

Il-bejgħ fl-Istati Membri tal-UE-12 jikkonsisti f'14,0 % u 15,8 % tat-total tal-bejgħ ta' petrol u dizil, rispettivament, fl-UE (żieda evidenti mit-12,4 % u 12,6 %, rispettivament, fl-2007).


Fl-2008, il-biċċa l-kbira (14) tal-Istati Membri rrapportaw disponibbiltà ta' żewġ (2) gradi ta' fjuwil tal-petrol fi hdan it-territorju tagħhom, filwaqt li l-Bulgarija, l-Irlanda u Malta rrapportaw bejgħ ta' grad wiehed biss ta' fjuwil tal-petrol. Id-distinzjoni bejn l-gradi hija primarjament ir-riżultat ta' livelli differenti ta' ottan (kategorija RON). Madwar 16-il Stat Membru rrapporta bejgħ ta' grad wiehed biss ta' fjuwil tad-dizil fl-2008. Ara l-Grafika 4 għal aktar dettalji.

Sal-2009, l-Istati Membri m'għandhomx għalfejn jaqilbu għalkollox għall-fjuwils mingħajr kubrit. Madankollu, fl-2008, 8 Stati Membri rrapportaw biss bejgħ ta' fjuwil tal-petrol mingħajr kubrit u 8 Stati Membri rrapportaw biss bejgħ ta' fjuwil tad-dizil mingħajr kubrit. Fil-Ġermanja d-dizil mingħajr kubrit ilu disponibbli mill-2003 filwaqt li fl-Isvezja, prattikament, kull dizil ilu mingħajr kubrit mill-1999 'l hawn.


Ir-Repubblika Ċeka, il-Polonja u s-Slovakkja kollha għandhom kontenut medju ta' fljuwil mingħajr kubrit taht il-limiti tal-2009 (<10ppm), madankollu mhux kollha rrapportaw 100 % disponibbiltà ta' fjuwil bla kubrit, kif jidher fil-Grafika 7. F'dawn il-pajjiżi jidher li l-bejgħ tal-fjuwil jista' jkun mingħajr kubrit, għalkemm ma jkunux ittikkettati bħala tali. Minbarra dan, uħud mill-Istati Membri ma pprovdewx biżżejjed informazzjoni biex jiġġudikaw jekk il-fjuwils mingħajr kubrit humiex disponibbli "*f'fuq bażi geografikament bilanċjata b'mod xieraq*" kif mitlub mid-Direttiva.




**Grafika 2: Ir-rata ta' ġbir ta' kampjuni ghas-Sorveljanza tal-Kwalità tal-Fjuwil fl-UE fl-2008 (ghadd medju ta' kampjuni ghal kull grad ta' fjuwil)**




**Grafika 3: Bejgh nazzjonali ta' fjuwil skont it-tip ta' fjuwil fl-UE fl-2008(f'miljuni ta' litri)\***




**Grafika 4: Ghadd ta' gradi ta' fjuwil disponibbli fuq livell nazzjonali skont it-tip ta' fjuwil fl-UE fl-2008**




**Grafika 5: Bejgħ Nazzjonali ta' gradi ta' petrol b'livell baxx ta' kubrit fl-UE (%) fl-2008**



**Grafika 6: Bejgh Nazzjonali ta' gradi ta' diżil b'livell baxx ta' kubrit fl-UE (%) fl-2008**



**Grafika 7: Kontenut medju ta' kubrit tal-gradi ta' petrol u tad-diżil fl-UE (%) fl-2008**



## 4.2 Il-konformità mad-Direttiva 98/70/KE fl-2008

It-Tabella 2 turi, fil-qosor, il-livell ta' konformità mad-Direttiva 98/70/KE milhuq mill-Istati Membri fl-2008. Din tirrapporta kemm ir-riżultati tal-analizi tal-kampjuni mqabbla mal-valuri ta' limitu kif ukoll il-konformità tal-format u l-kontenut tar-rappurtar. Kif kien il-każ fl-2001-2007, uħud mill-Istati Membri pprovdew informazzjoni mhux kompluta u / jew tard u din affettwat il-kwalità tal-valutazzjoni tal-konformità. Għaldaqstant, il-Kummissjoni se taħdem flimkien mal-Istati Membri sabiex ittejjeb ir-rappurtar tagħhom fejn meħtieġ.

Skont l-Artikolu 9a, hija r-responsabbiltà tal-Istati Membri li jiġu ddeterminati s-sanzjonijiet applikabbli f'każ ta' ksur tad-Direttiva. Dettalji tal-azzjoni meħuda fir-rigward ta' Stati Membri li ma jikkonformawx mal-valur tal-limitu huma inklużi, fejn previst, fil-kapitli tal-pajjiżi individwali tar-rapport iddettaljat għas-sena 2008<sup>11</sup>.

4 Stati Membri huma f'konformità shiha mal-valuri ta' limitu kemm għall-petrol kif ukoll għad-diżil għall-kampjuni kollha (imqabbel ma' 7 fl-2007). 18 –il Stat Membru pprovdew ukoll rappurtar komplet fir-rigward tal-firxa ta' parametri speċifikati fid-Direttiva għall-monitoraġġ. Il-Belġju jwettaq għir ta' kampjuni aktar estensiv minn Stati Membri oħra. Peress li dan jgħawweġ ir-riżultati u jaħbi x-xejriet fl-UE globalment, is-superar fil-livelli u l-kampjuni tal-Belġju huma esklużi mill-analizi tas-superar irrappurtat hawn taħt.

Fir-rigward tal-petrol, 5 Stati Membri rrappurtaw li l-kampjuni kollha kienu kompletament konformi mad-Direttiva 98/70/KE (imqabbel ma' 9 fl-2007). Il-parametri ewlenin ta' tħassib kienu, mill-ġdid, in-numru ottan tar-riċerka/tal-mutur (RON/MON, 33 – tnaqqis minn 68 fl-2007), il-pessjoni tal-fwar fis-sajf (DVPE, 101 – żieda minn 43 fl-2007) u d-distillazzjoni – evaporazzjoni mal-100/150°C (13 –il kampjun – simili għall-2007). Kien hemm ukoll 34 kampjun b'kontenut ta' kubrit li ma kienux qed jaqblu mal-ispeċifikazzjoni tal-limiti tad-Direttiva, meta mqabbel ma' 5 biss fl-2007.

Fl-2008 żdied l-għadd u l-proporzjon ta' kampjuni ta' petrol li ma kienux konformi għall-UE-15 iżda baqa' pjuttost kostanti għall-UE-12. Fl-Istati Membri tal-UE-15, il-proporzjon tal-kampjuni li jaqbzu l-valuri ta' limitu żdied minn 1,0 % fl-2007 għal 1,6 % fl-2008. Din iż-żieda tirriżulta primarjament minn aktar kampjuni li jaqbzu l-valuri ta' limitu għall-pessjoni tal-fwar fis-sajf u l-kontenut ta' kubrit. Fl-Istati Membri tal-UE-12, l-għadd assolut ta' kampjuni li jaqbzu l-valuri ta' limitu żdied bi ffit fl-2008 iżda ttiehdu aktar kampjuni. Bħala riżultat ta' dan, il-proporzjon ta' kampjuni li jaqbzu l-valuri ta' limitu naqas minn madwar 3,5 % fl-2007 għal 3 % fl-2008. Kien hemm tnaqqis kbir fil-kampjuni li jaqbzu l-valuri ta' limitu MON/RON, iżda kien hemm tkabbir korrispondenti f'dawk li jaqbzu l-limiti tal-pessjoni tal-fwar fis-sajf.

Fir-rigward tad-diżil, 11–il Stat Membru rrappurtaw li l-kampjuni kollha tad-diżil kienu konformi mad-Direttiva 98/70/KE (imqabbel ma' 14 fl-2007). Il-parametri ta' tħassib kienu l-kontenut ta' kubrit (31 kampjun), il-punt ta' distillazzjoni ta' 95 % (23 kampjun) u n-numru ċetan (4 kampjuni).

Fl-Istati Membri tal-UE-15, is-superar fil-valuri ta' limitu żdied mill-ġdid fl-2008. Madwar 0,3 % tal-kampjuni ssuperaw il-valuri ta' limitu, l-oġġla proporzjon minn meta beda l-

<sup>11</sup> <https://circabc.europa.eu/w/browse/5e89b837-2bec-4284-b9fe-c156271268f7>

monitoraġġ iżda inqas minn dak tal-Istati Membri tal-UE-12 jew dak li jikkonċerna l-petrol. L-Istati Membri tal-UE-12 żammew livell simili ta' kontenut ta' kubrit li mhuwiex konformi għal dak fl-2006 u fl-2007. Madankollu, għadd akbar ta' kampjuni qabżu l-valuri ta' limitu għad-distillazzjoni. Il-proporzjon ta' kampjuni li jaqbżu l-valuri ta' limitu baqa' kostanti għal ftit iktar minn 1 %, hekk kif żdied l-għadd ta' kampjuni li ttiehdu.

**Tabella 2: Sommarju tal-konformità tal-Istati Membri mad-Direttiva 98/70/KE għar-rappurtar tal-2008.**

| Stat Membru                | Nuqqas ta' konformità mal-valuri ta' limitu <sup>(1)</sup> (limiti ta' kunfidenza ta' 95 %)<br>(Kampjuni mhux konformi / Total ta' kampjuni) |           | Rappurtar mhux komplut<br>(Numru ta' parametri mhux imkejla / Total) |          | Rapport moghti tard<br>(Prezentazzjo ni sat-30/6/2009) <sup>(2)</sup> | Rimarki   |
|----------------------------|----------------------------------------------------------------------------------------------------------------------------------------------|-----------|----------------------------------------------------------------------|----------|-----------------------------------------------------------------------|-----------|
|                            | Petrol                                                                                                                                       | Dizil     | Petrol                                                               | Dizil    |                                                                       |           |
| L-Awstrija                 | 3 / 203                                                                                                                                      |           |                                                                      |          | <(1) xahar                                                            |           |
| Il-Belġju                  | 7 / 5168                                                                                                                                     | 4 / 4040  | 4 / 18                                                               |          |                                                                       | (3)       |
| Il-Bulgarija               | >39 / 271                                                                                                                                    | >15 / 232 | 5 / 18                                                               |          |                                                                       | (21) (22) |
| Ċipru                      | 17 / 316                                                                                                                                     | 1 / 129   |                                                                      |          | <(1) xahar                                                            |           |
| Ir-Repubblika Ċeka         | 23 / 1011                                                                                                                                    | 8 / 1216  |                                                                      |          | <(1) xahar                                                            | (18)      |
| Id-Danimarka               |                                                                                                                                              |           |                                                                      |          |                                                                       |           |
| L-Estonja                  | 13 / 340                                                                                                                                     |           |                                                                      |          | <(1) xahar                                                            |           |
| Il-Finlandja               | 2 / 274                                                                                                                                      | 3 / 160   |                                                                      |          |                                                                       | (4) (5)   |
| Franza                     | 52 / 759                                                                                                                                     | 1 / 417   |                                                                      |          |                                                                       | (6)       |
| Il-Ġermanja                | 12 / 377                                                                                                                                     | 1 / 230   |                                                                      |          | <5 xhur                                                               | (7)       |
| Il-Greċja                  | 3 / 260                                                                                                                                      |           | 6 / 18                                                               |          | <(1) xahar                                                            | (8)       |
| L-Ungerija                 | 9 / 120                                                                                                                                      |           |                                                                      |          |                                                                       |           |
| L-Irlanda                  | 9 / 98                                                                                                                                       | 1 / 86    |                                                                      |          |                                                                       |           |
| L-Italja                   | 4 / 299                                                                                                                                      | 2 / 346   | 6 / 13                                                               |          |                                                                       | (9) (10)  |
| Il-Latvja                  | 2 / 1212                                                                                                                                     | 1 / 1157  |                                                                      |          | <(1) xahar                                                            |           |
| Il-Litwanja                | 3 / 114                                                                                                                                      |           |                                                                      |          | <(1) xahar                                                            |           |
| Il-Lussemburgu             | -                                                                                                                                            | -         | -                                                                    | -        | Mhux irċevut                                                          | (11)      |
| Malta                      |                                                                                                                                              | 1 / 16    |                                                                      |          | <7 xhur                                                               | (19) (20) |
| Il-Pajjiżi l-Baxxi         | 13 / 100                                                                                                                                     | 3 / 100   | 1 / 17                                                               |          | <(1) xahar                                                            | (12) (13) |
| Il-Polonja                 | 21 / 407                                                                                                                                     |           |                                                                      |          |                                                                       |           |
| Il-Portugall               | 1 / 86                                                                                                                                       |           | 3 / 15                                                               |          | <(1) xahar                                                            | (14)      |
| Ir-Rumanija                | >2 / 177                                                                                                                                     | >22 / 177 |                                                                      |          |                                                                       | (23) (24) |
| Is-Slovakkja               | 7 / 165                                                                                                                                      | 1 / 136   |                                                                      |          |                                                                       |           |
| Is-Slovenja                |                                                                                                                                              |           |                                                                      |          | <(1) xahar                                                            |           |
| Spanja                     |                                                                                                                                              |           |                                                                      |          | <3 xhur                                                               |           |
| L-Isvezja                  |                                                                                                                                              |           | 7 / 11                                                               |          |                                                                       | (15) (16) |
| Ir-Renju Unit              | >3 / 2350                                                                                                                                    | >2 / 2612 | 6 / 12                                                               |          | <4 xhur                                                               | (17)      |
| <b>L-Għadd ta' Pajjiżi</b> | <b>21</b>                                                                                                                                    | <b>15</b> | <b>8</b>                                                             | <b>0</b> | <b>15</b>                                                             |           |

*Noti dettaljati dwar din it-tabella jistgħu jinstabu fuq paġna 197 tar-rapport dettaljat għall-2008*

## 5. KONKLUŻJONIJIET

Il-kwalità tal-fjuwil hija importanti, mil-lat ambjentali, għax taffettwa l-emissjonijiet ta' tniġġis li jirriżultaw mill-magni u għalhekk il-kwalità tal-arja, kif ukoll il-kumdità u l-kost li bihom il-manifatturi jistgħu jiksibu l-limiti mixtieqa tal-emissjonijiet minn sustanzi ta tniġġis u gassijiet b'effett ta' serra. Il-monitoraġġ tal-kwalità tal-fjuwil fl-2008 juri li l-ispeċifikazzjonijiet għall-petrol u d-diżil stabbiliti fid-Direttiva 98/70/KE ġeneralment huma rispettati, u flit kienu l-kazijiet ta' superar tal-limiti li ġew identifikati. Peress li s-superar huwa relattivament rari u l-biċċa l-kbira tal-Istati Membri jiehdu azzjoni biex jitneħħa mill-bejgħ dak il-fjuwil li ma jkunx konformi, il-Kummissjoni ma taf bl-ebda riperkussjoni negattiva fuq l-emissjonijiet mill-vetturi jew fuq il-funzjonament tal-magni minhabba dan il-qbiż. Madankollu, il-Kummissjoni thegġegħ lill-Istati Membri biex ikomplu jiehdu azzjoni li tiżgura l-konformità shiha sabiex problemi bħal dawn ma jitfaċċawx fil-futur. Il-Kummissjoni se tkompli timmonitorja l-konformità mar-rekwiżiti stipulati fid-Direttiva u tipproponi azzjoni xierqa u proporzjonata fejn mehtieg.

Il-kontenut medju tal-kubrit fl-2008 huwa sostanzjalment aktar baxx minn dak irrappurtat fl-2004. Dan kien l-akbar tnaqqis mill-2005, fejn il-fjuwils b'kontenut baxx ta' kubrit kienu mandatorji u ġew introdotti fjuwils bla kubrit madwar l-UE. L-2008 kienet l-aħħar sena biex il-fjuwil b'kontenut baxx ta' kubrit jiġi konformi mad-Direttiva. Għaldaqstant, it-tnaqqis fil-kontenut medju ta' kubrit seta' kien ir-riżultat tat-thejjija tal-Istati Membri għal-limitu tal-2009 ta' <10ppm.

Madankollu, f'għadd ta' pajjiżi l-fjuwils mingħajr kubrit mhumix dejjem ittikkettati kif suppost fil-pompi tal-petrol. Din setgħet wasslet għal dewmien fl-introduzzjoni ta' vetturi li għandhom bżonn fjuwils mingħajr kubrit qabel l-introduzzjoni mandatorja shiha fl-2009. Mingħajr tikkettar, il-konsumaturi ma jistgħux jagħzlu dawn il-fjuwils u hemm inqas possibbiltà li dawn jużaw teknoloġija li għandha bżonn fjuwil mingħajr kubrit. Dan jimmina l-valur f'li jkollok dejjem disponibbli fjuwils li jissodisfaw dan il-kriterju. Bħala riżultat jista' jagħti l-kaz li ma ġiex sfruttat il-potenzjal shiħ offrut mit-tnaqqis fis-CO<sub>2</sub> mis-settur tat-trasport bit-triq. Barra minn hekk, ġiet ipprovduta informazzjoni limitata mill-Istati Membri dwar id-disponibbiltà ġeografika tal-fjuwils mingħajr kubrit; il-biċċa l-kbira tal-Istati Membri ddikjaraw sempliċement li kien hemm disponibbiltà wiesgħa, iżda ma pprovdew l-ebda informazzjoni supplementari biex jipprovdu miżura tad-disponibbiltà ġeografika tagħhom. Madankollu, din m'għandhiex tibqa' tkun kwistjoni fl-2009 ladarba l-fjuwils mingħajr kubrit isiru mandatorji.

Is-sistemi ta' sorveljanza ta' kwalità stabbiliti fuq livell nazzjonali jvarjaw b'mod konsiderevoli u jehtiegu iktar uniformità sabiex jipprovdu riżultati trasparenti u komparabbli. L-implimentazzjoni tad-Direttiva 2003/17/KE wasslet għal titjib fil-kwalità tar-rappurtar billi tirrikjedi li l-Istati Membri jirrappurtaw dwar il-monitoraġġ skont l-istandard Ewropew il-ġdid, EN 14274, jew skont sistemi daqstant iehor affidabbli. Fejn l-Istati Membri ma jirrappurtawx skont il-format ta' EN 14274, għandha tingħata ġustifikazzjoni għal dan.

# ANNESS: Il-bejgh tal-fjuwil skont it-tip ta' fjuwil fl-UE fl-2008 (f'miljuni ta' litri)

| ID | Miljun litru                            | L-Awstrija | Il-Belġju | Id-Danimarka | Il-Finlandja | Franza | Il-Ġermanja | Il-Greċja | L-Irlanda | L-Italja | Il-Lussemburgu | Il-Pajjiżi I-Baxxi | Il-Portugall | Spanja | L-Isvetza | Ir-Renju Unit | UE15    | UE15   |
|----|-----------------------------------------|------------|-----------|--------------|--------------|--------|-------------|-----------|-----------|----------|----------------|--------------------|--------------|--------|-----------|---------------|---------|--------|
|    | Il-grad tal-fjuwil                      | AT         | BE        | DK           | FI           | FR     | DE          | EL        | IE        | IT       | LU             | NL                 | PT           | ES     | SE        | UK            | EU15    | %      |
| 1  | Petrol bla ċomb min. RON=91             | -          | -         | -            | -            | -      | -           | -         | -         | -        | -              | -                  | -            | -      | -         | -             | 0       | 0.0%   |
| 2  | Petrol bla ċomb min. RON=91 (<50 ppm S) | -          | -         | -            | -            | -      | -           | -         | -         | -        | -              | -                  | -            | -      | -         | -             | 0       | 0.0%   |
| 3  | Petrol bla ċomb min. RON=91 (<10 ppm S) | 420        | -         | 488          | -            | -      | 2,495       | -         | -         | -        | 0              | -                  | -            | -      | -         | -             | 3,404   | 3.0%   |
| 4  | Petrol bla ċomb min. RON=95             | -          | -         | -            | -            | -      | -           | -         | -         | -        | -              | -                  | -            | -      | -         | -             | 0       | 0.0%   |
| 5  | Petrol bla ċomb min. RON=95 (<50 ppm S) | 20         | 44        | -            | -            | 9,841  | -           | 4,767     | 1,533     | 12,168   | -              | -                  | -            | 7,553  | -         | 21,255        | 57,181  | 49.6%  |
| 6  | Petrol bla ċomb min. RON=95 (<10 ppm S) | 1,980      | 1,461     | -            | 2,176        | -      | 24,560      | -         | 817       | 1,850    | 385            | 5,426              | -            | -      | 4,713     | -             | 43,367  | 37.6%  |
| 7  | Petrol bla ċomb 95=<RON<98              | -          | -         | -            | -            | -      | -           | -         | -         | -        | -              | -                  | -            | -      | -         | -             | 0       | 0.0%   |
| 8  | Petrol bla ċomb 95=<RON<98 (<50 ppm S)  | -          | -         | -            | -            | -      | -           | 345       | -         | -        | -              | -                  | 1,786        | -      | -         | -             | 2,131   | 1.8%   |
| 9  | Petrol bla ċomb 95=<RON<98 (<10 ppm S)  | -          | -         | 1,846        | -            | -      | -           | -         | -         | -        | -              | -                  | -            | -      | -         | 1,460         | 3,306   | 2.9%   |
| 10 | Petrol bla ċomb RON>=98                 | -          | -         | -            | -            | -      | -           | -         | -         | -        | -              | -                  | -            | -      | -         | -             | 0       | 0.0%   |
| 11 | Petrol bla ċomb RON>=98 (<50 ppm S)     | -          | 2         | -            | -            | -      | -           | -         | -         | -        | -              | -                  | -            | -      | -         | -             | 2       | 0.0%   |
| 12 | Petrol bla ċomb RON>=98 (<10 ppm S)     | 65         | 463       | 7            | 171          | 2,484  | 785         | 379       | -         | -        | 100            | 142                | 228          | 960    | 198       | -             | 5,982   | 5.2%   |
|    | Petrol (regolari)                       | 0          | 0         | 0            | 0            | 0      | 0           | 0         | 0         | 0        | 0              | 0                  | 0            | 0      | 0         | 0             | 0       | 0.0%   |
|    | Petrol (<50 ppm kubrit)                 | 20         | 46        | 0            | 0            | 9,841  | 0           | 5,111     | 1,533     | 12,168   | 0              | 0                  | 1,786        | 7,553  | 0         | 21,255        | 59,314  | 51.4%  |
|    | Petrol (<10 ppm kubrit)                 | 2,465      | 1,923     | 2,341        | 2,347        | 2,484  | 27,840      | 379       | 817       | 1,850    | 485            | 5,568              | 228          | 960    | 4,911     | 1,460         | 56,059  | 48.6%  |
|    | Total ta' Petrol                        | 2,485      | 1,970     | 2,341        | 2,347        | 12,325 | 27,840      | 5,490     | 2,350     | 14,018   | 485            | 5,568              | 2,015        | 8,513  | 4,911     | 22,715        | 115,373 | 100.0% |
| 13 | Diżil                                   | -          | -         | -            | -            | -      | -           | -         | -         | -        | -              | -                  | -            | -      | -         | -             | 0       | 0.0%   |
| 14 | Diżil (<50 ppm kubrit)                  | 729        | 63        | -            | -            | 38,134 | -           | 4,323     | 2,141     | 26,776   | -              | -                  | 5,675        | 29,713 | -         | -             | 107,552 | 51.0%  |
| 15 | Diżil (<10 ppm kubrit)                  | 6,564      | 8,518     | 3,148        | 2,660        | 1,218  | 35,789      | 863       | 972       | 4,026    | 1,922          | 8,056              | 48           | 0      | 4,837     | 24,634        | 103,254 | 49.0%  |
|    | Total ta' Diżil                         | 7,293      | 8,581     | 3,148        | 2,660        | 39,351 | 35,789      | 5,186     | 3,113     | 30,802   | 1,922          | 8,056              | 5,723        | 29,713 | 4,837     | 24,634        | 210,806 | 100.0% |

| ID | Miljun litru                            | Ċipru | Ir-Repubblika Ċeka | L-Estonja | L-Ungerija | Il-Latvja | Il-Litwanja | Malta | Il-Polonja | Is-Slovakkja | Is-Slovenja | Il-Bulgarija | Ir-Rumanija | UE12   | UE12   | UE      | UE     |
|----|-----------------------------------------|-------|--------------------|-----------|------------|-----------|-------------|-------|------------|--------------|-------------|--------------|-------------|--------|--------|---------|--------|
|    | Il-grad tal-fjuwil                      | CY    | CZ                 | EE        | HU         | LV        | LT          | MT    | PL         | SK           | SI          | BG           | RO          | EU12   | %      | EU      | %      |
| 1  | Petrol bla ċomb min. RON=91             | -     | -                  | -         | -          | -         | -           | -     | -          | -            | -           | -            | -           | 0      | 0.0%   | 0       | 0.0%   |
| 2  | Petrol bla ċomb min. RON=91 (<50 ppm S) | -     | 69                 | -         | -          | 2         | 0           | -     | -          | -            | -           | -            | -           | 71     | 0.4%   | 71      | 0.1%   |
| 3  | Petrol bla ċomb min. RON=91 (<10 ppm S) | -     | 0                  | 16        | -          | -         | -           | -     | -          | -            | -           | -            | -           | 16     | 0.1%   | 3,420   | 2.6%   |
| 4  | Petrol bla ċomb min. RON=95             | -     | -                  | -         | -          | -         | -           | -     | -          | -            | -           | -            | -           | 0      | 0.0%   | 0       | 0.0%   |
| 5  | Petrol bla ċomb min. RON=95 (<50 ppm S) | 454   | -                  | -         | -          | 316       | 18          | 82    | 5,231      | 137          | 784         | 825          | -           | 7,847  | 45.1%  | 65,028  | 49.0%  |
| 6  | Petrol bla ċomb min. RON=95 (<10 ppm S) | -     | -                  | 328       | 2,022      | 128       | 687         | -     | -          | 669          | -           | -            | -           | 3,834  | 22.0%  | 47,201  | 35.6%  |
| 7  | Petrol bla ċomb 95=<RON<98              | -     | -                  | -         | -          | -         | -           | -     | -          | -            | -           | -            | -           | 0      | 0.0%   | 0       | 0.0%   |
| 8  | Petrol bla ċomb 95=<RON<98 (<50 ppm S)  | -     | 2,551              | -         | -          | -         | -           | 15    | -          | -            | 52          | -            | 2,035       | 4,653  | 26.8%  | 6,784   | 5.1%   |
| 9  | Petrol bla ċomb 95=<RON<98 (<10 ppm S)  | -     | 0                  | -         | -          | -         | -           | -     | -          | -            | -           | -            | 153         | 153    | 0.9%   | 3,459   | 2.6%   |
| 10 | Petrol bla ċomb RON>=98                 | -     | -                  | -         | -          | -         | -           | -     | -          | -            | -           | -            | -           | 0      | 0.0%   | 0       | 0.0%   |
| 11 | Petrol bla ċomb RON>=98 (<50 ppm S)     | 49    | -                  | -         | -          | 2         | -           | -     | 517        | 3            | -           | -            | -           | 571    | 3.3%   | 573     | 0.4%   |
| 12 | Petrol bla ċomb RON>=98 (<10 ppm S)     | -     | 47                 | 46        | 63         | 43        | 26          | -     | -          | 19           | -           | 0            | -           | 244    | 1.4%   | 6,226   | 4.7%   |
|    | Petrol (regolari)                       | 0     | 0                  | 0         | 0          | 0         | 0           | 0     | 0          | 0            | 0           | 0            | 0           | 0      | 0.0%   | 0       | 0.0%   |
|    | Petrol (<50 ppm kubrit)                 | 503   | 2,619              | 0         | 0          | 320       | 18          | 97    | 5,748      | 140          | 836         | 825          | 2,035       | 13,143 | 75.6%  | 72,457  | 54.6%  |
|    | Petrol (<10 ppm kubrit)                 | 0     | 47                 | 391       | 2,085      | 171       | 713         | 0     | 0          | 687          | 0           | 0            | 153         | 4,247  | 24.4%  | 60,306  | 45.4%  |
|    | Total ta' Petrol                        | 503   | 2,667              | 391       | 2,085      | 491       | 731         | 97    | 5,748      | 827          | 836         | 825          | 2,189       | 17,390 | 100.0% | 132,763 | 100.0% |
| 13 | Diżil                                   | -     | -                  | -         | -          | -         | -           | -     | -          | -            | -           | -            | -           | 0      | 0.0%   | 0       | 0.0%   |
| 14 | Id-diżil (<50 ppm kubrit)               | 440   | 1,121              | 188       | -          | 894       | 825         | 108   | 181        | 267          | 1,526       | 2,086        | 4,314       | 11,951 | 35.1%  | 119,503 | 48.8%  |
| 15 | Diżil (<10 ppm kubrit)                  | -     | 3,710              | 383       | 3,472      | 68        | 495         | -     | 12,326     | 797          | -           | -            | 834         | 22,085 | 64.9%  | 125,338 | 51.2%  |
|    | Total ta' Diżil                         | 440   | 4,831              | 571       | 3,472      | 962       | 1,320       | 110   | 12,507     | 1,064        | 1,526       | 2,085        | 5,148       | 34,035 | 100.0% | 244,840 | 100.0% |

